

आडुर्युं ऐं मुंडी

– किशनचन्द 'बेवसु'

(1885-1947)

कवी परिचय:-

किशनचन्द तीर्थदास खत्री 'बेवसु' जदीदु सिन्धी शाइरीअ जो बानी मजियो वजे थो, हुन जे शइर में वक्त ऐं हाल जी अकासी मिले थी। हुन कविता खे गुल बुलबुल, हुस्ने-इश्क, महबूबा जे कैद खां आजाद करे हारी, मज़ूर, गरीब, स्त्री, ब्राल कविताऊं, कुदरत जी सूंहं खे शामिल कयो। हुन जे कलाम में बोलीअ जी सरलता ऐं वीचारनि जी नवाण आहे।

हेठीं कविता 'शीरीन-शइरु' मजमूए मां वरितल आहे। 'आडुर्युं ऐं मुंडी' में नम्रता जी जीत डेखारी वेई आहे।

1. ठही आई ठाठ सां, चोखी चलकेदार,
मुंडीअ मचायो मामिलो मुश्किल मजेदार,
पाइण लाइ अची पेई पंजनि ई मंझि पचार,
हर का रही हुशयारु, हुजत हलाइण वास्ते।
2. सोन-मुंडीअ मोहे रखियो, हर कंहिं आडुरि खे,
सभका पंहिंजे पेच में थी आणणु ऊअ घुरे,
पर हिक हेतिरियुनि जे हथां पूरी कीअं पवे,
तिति सोनारे ते अमानत आणे रखी।

3. सोनारो अमीनु थी आसण ते आयो,
हुकुम हर कंहिं खे थियो: त हुजत हलायो,
पंहिंजी पंहिंजी लाइकी बेशक बतायो,
जंहिं साबितु सुणायो, मुंडी सा मूंखां वठे ।
4. विचींअ उथी वाह जो डिनो दादु दलीलु,
चे, वडपिणु वसें में मिलियो डिंसो मुंहिंजो डीलु,
मूंखां आहे केतिरो बियनि जो कदु कलीलु,
जा सभिनी मंझि सुखीलु, मुंडी तंहिंखे ई मिले ।
5. बहुगुणि ब्राच उथी चयो खोले खूब गलो,
पवित्र आहियां पाइयां आउं ई डभ छलो,
मूं बिन हिन्दुनि जो न थिए क्रिया कर्म भलो,
पंडित वटि हलो त चवंदो सची साख सां ।
6. डसिणीअ डाढे डांव सां चयो चुस्तु वरी,
डसे मागु मुंझियल खे थी करियां रहबरी,
चिलाएमि न चौक ते जे सांदहि सन्तरी,
टुकरा थी टकरी, हूंद गाडियूं पवनि गोड़ में ।
7. आडुरियुनि जो आसिरो आहियां आडूठो,
जुंगु बहादुरु जबिरो मिडनी में मोटो,
ठाहियां घणे ठाह सां ठोकर लाइ ठोंशो,
चादियां तिल्कु थो, निरिड मथे मां नाज सां ।
8. कंहिं बि कार्ज काणि जे चार ई बियूं गडिजनि,
मूं बिन हरिगिजि हाज का करे कीन सघनि,
गिरह गिरह सां आदमी था मुंहिंजो मुंहं चुमनि,
मथां आउं मिडनि, अगिरो अलगि आहियां ।
9. उथी इजिज व न्याज सां चयो चीच चडियां,
अभिरी नंढिडी नारि मां, हीणी ऐं हेठियां,
बुहारीदे जाइ खे जींअ बुहर बुक भरियां,
हर हर धरितीअ सां, पाणु गसायां पंहिंजो ।

10. मेड़णु मिठिड़ी थी लगे, पेरनि पाकु पिणी,
हलंदे जुतीअ होत तां जा पेई छार छणी,
मूंखे टहल टकोर जी वर्धीक वाट वणी,
मंझा खाक खणी, सरहो कजो सोन सां।
11. चयो अमीन, चड़ी डिसी चीच चतुराई,
खिजमत खासी तूं करीं निउड़त, नीचाई,
मर्कु तुंहिंजी भांइयां मुंडी हीअ माई,
प्रितऊं पहराई, सोनी मुंडी चीच खे।

नवां लफ़्ज़ :

हुजत = पंहिंजाइप।

पिणी = मिटी।

छार = मिटी।

इजिज़ व न्याज़ = न्याज़ व निवड़त।

अमीनु = इंसाफ कंदडु।

पेचु अइजणु = मुहबत थियणु।

पाकु = पवित्र।

रहबरु = रहनुमा।

साख = शाहिदी।

सरहो = खुश।

:: अभ्यास ::

सुवाल: I. हेठियनि जा मुख्तसर में जवाब लिखो:-

- (1) मुंडीअ लाइ अमीन कंहिंखे बणायो विया?
- (2) विचीअ कहिड़ो दलीलु डिनो?
- (3) ब्राच पंहिंजी कहिड़ी खूबी बुधाई?
- (4) इंसिणीअ कहिड़ो दलीलु डिनो?
- (5) आडूठे छा चयो?

सुवाल: II. कविता जो सारु पंहिंजनि लफ़्ज़नि में लिखो।

••